

## MILL-ISTORJA TAT-TIGRIJA TAL-VITORJA

minn JOSEPH SERRACINO

## MINN FOMM IL-QADDIEFA U D-DILETTANTI (43)

Hekk kif il-gvern habbar li se jintroduci mill-gdid ir-Regatta tat-8 ta' Settembru 1951 fil-Port il-Kbir, id-distrett tal-Isla beda jipprepara bil-kbir għaliha.

Bla dubju ta' xejn, fost il-habrieke Sengleana li hadmu u stinkaw kemm felhu biex l-Isla tkun preparata tajjeb għal dan l-avveniment annwali fil-Port il-Kbir kien Salvu Mizzi - magħruf ahjar fost il-barklori tal-Ponta bhala l-Pajsu.


Lil Salvu niftakru tajjeb, dejjem jigri ma' certu Guzeppi (in-Niger) il-Ponta, fejn tara wiehed, fil-vicinanza se jsib lill-iehor.

Jinghad li fiz-zmien il-provi fil-kanal Salvu bil-kemm kien jitla' d-dar biex jiekol, isegwi l-andament tal-provi u dejjem għal-lest għal li jkollhom bzonn il-qaddiefa. Kien bniedem ta' ftit kliem, izda meta darba tlabtu jagħtini xi informazzjoni dwar sehem l-Isla fir-Regatta Nazzjonali ma baqax lura u fi ftit kliem irrispondini għal kull mistoqsija li ghamiltu.

Kien hemm waqtiet fejn skantajt hafna, ghax minkejja l-eta li kellu, il-memorja tieghu baqghet cara hafna - forsi minhabba l-fatt li r-Regatta kienet għal qalbu hafna u ghex fi zmien meta belt twelidu (Isla) kienet tidomina dawn it-tigrijiet tradizzjonali. Min-noti li hadt ahna u nithaddtu, se nislet xi whud minnhom u ngħadidhom lilkom:

*Salv, jien dejjem nismagħhom jghidu li l-Isla kienet armata tajjeb fil-korsa tal-Ferilli, izda Marsamxett kienu ahjar minnkom ... veru li Marsamxett kienu jiddominaw din korsa?*

"Načcertak li ahna konna tajbin fil-Ferilli daqs Marsamxett, izda f'din il-korsa, kemm minhabba l-pika ta' bejnietha, kif ukoll l-irjus iebes ta' min kien imexxi u jarma l-Ferilli tagħna, ahna ma stajna qatt niksbu dak isuccess li meritament kien haqqna ... eżempju tipiku hu l-fatt li se ngħidlek - kull meta zewg dgħajjes jew Ferilli avversarji (tagħna u Marsamxett) kienu jinzertaw ma' genb xulxin, min minnhom jirnexxielu johrog l-ewwel kien jibqa' fuq quddiem - qisu t-tul tat-tigrija kien sa



Ir-Regatta Nazzjonali fis-snin 50

nofs il-korsa, ghaliex dik il-Ferilla li kienet taqa' lill-avversarja tagħha b'zewg tulijiet, kienet tieqaf u thalli l-ohra diehla l-ewwel qisha gerriet wahidha.

"Izda l-kuntrarju kien jigri kull meta z-zewg Ferilli rivali kienu johorgu flimkien u jibqghu telghin flimkien sa tmiem il-korsa ... il-pika bejnietha kienet kbira hafna - kull tigrija tal-Ferilli dejjem spiccat bil-glied u kultant bi glied kbir. Imbagħad xi tghidli meta kien jasal hin il-prezentazzjoni tal-paljijiet - dak glied u tghajjir!

"Il-glied li kien jinqala' ma kienx tort tad-dirigenti tad-dwana li kienu jorganizzaw ir-Regatta izda minhabba bosta fatturi ohra ..."

*X'kienu dawn il-fatturi?*

"L-ewwelnett il-Kanal kien dejjaq hafna, l-aktar fid-dhul tieghu. Fid-dhul mal-planki, kienu jorbtu hafna dgħajjes u Ferilli mimlijin bil-partitarji għal glied - hekk kif kienu jaraw dgħajja jew Ferilla avversarja fuq quddiem kien jibda t-tfigh ta' fliexken, u glieli kienu jwaddbu l-imqadef fil-bahar, barra hekk, fuq il-bahar kien hemm nuqqas ta' sigurtá waqt dawn it-tigrijiet - lanca wahda tad-dwana.

"Haga ohra, fit-tluq mhux l-ewwel darba li Ferilla jew dgħajja kienu johorgu qabel l-inzul tal-bandiera, u l-ufficjali kienu jagħlqu ghajnejhom - qishom kien ikollhom erba' mitt sena sakemm tispicca r-Regatta.

"Hafna mill-glied kien ikun intenzjonat u hafna drabi kien jinqala' jew fil-hrug jew matul l-andament

tat-tigrija, fejn l-ekwipaġġ ta' Ferilla jew dgħajja avversarja jostakola jew jaqdef għal fuq l-ahjar Ferilla jew dgħajja bil-hsieb li jagħti c-cans lil tagħhom taqbez fuq quddiem.

"Dawn l-affarijiet illum m'ghandhomx isiru, ghax it-Tigrija tal-Vitorja hi organizzata tajjeb u l-prezenza tal-pulizija fuq il-laneċ tad-dwana tbezza' lil min ikollu hsieb li jaqla' l-inkwiet."

*Xi tghidli għat-tigrijiet tal-Kajjikki ... kienu tigrijiet akkaniti?*

"Fl-ahhar ta' kull Regatta kienu jsiru zewg tigrijiet tal-Kajjikki - tigrijiet li fihom kienu jieħdu sehem numru kbir ta' Kajjikki, izda dik tal-Kajjikki Fancy - opri hfief daqs id-dgħajjes tal-Midalji kienet akkanita hafna, l-aktar fost id-distretti tal-Kottonera ghax it-tlieta kienu armati hafna għaliha.

"Hasra li dawn il-Kajjikki spiccw mir-Regatta Nazzjonali! L-Isla ghamlet zmien tidomina din it-tigrija bil-Kajjikki Portu Salvu u San Filippu. Izda nismagħhom jghidu li fid-dahla tas-seklu (seklu 20) l-Isla kellha Kajjikki ohra, fosthom San Tumas u San Martin.

"Lix-xjuh tagħna nismagħhom jghidu li l-Kajjikki San Tumas kien proprjetá tas-sur Tumas Micallef li kien semmih Tumas għalih, waqt li l-Kajjikki San Martin kien ta' certu Wigi De Martino li l-familjari tieghu kienu bennejja tal-opri tal-bahar."

*Kif tipparaguna t-tigrijiet ta' qabel il-gwerra ma' daww ta' warajha?*

"Kienu zminijiet u cir-kostanzi differenti! It-tigrija minn dejjem kienet hafna għal qalb in-nies tal-Port il-Kbir, u t-tigrijiet kollha kienu akkaniti u isbah hafna minn daww li naraw illum, minkejja li llum l-organizzazzjoni tat-tigrija hija hafna ahjar; kull distrett huwa organizza hafna mhux bhal qabel il-Gwerra u għandu l-opri biex igerrri, il-premjijiet tal-flus huma hafna ahjar, isigurtá waqt it-tigrijiet hi ahjar u l-inkwiet kważi xejn.

"Fil-fehma tiegħi, it-tigrijiet tas-snin 50 kienu sbieħ u akkaniti daqs ta' qabel il-gwerra, izda fihom ma kienx hemm il-Kajjikki Twal."

*Salv ... l-Isla wara l-Gwerra kienet forza ghax kienet l-ahjar distrett jew ghax id-distretti l-ohra ma kinux armati daqsha?*

"Min qallek li d-distretti l-ohra ma kinux armati daqsna? Il-Marsa u l-Birgu kienu armati tajjeb f'kull korsa u hafna mit-tigrijiet kienu missielta sa tmiem it-tigrija.

"Ma kellhomx opri daqsna veru, ghax ahna rnexxielna nsalvaw hafna mill-opri li kellna. Barra minn hekk ahna kellna qaddiefa li qadfu qabel il-gwerra u regghu nizlu fid-dgħajjes tagħna warajha bhal Toni Farrugia (iz-Zbiba), Salvu Formosa (Pasalv), George Caruana (Bubbl John), Ganni Ghiller (It-Torta), Leli Micallef (Nanna Klara) u oħrajn. Wara l-gwerra ahna armajna distrett b'sahħtu f'kull korsa, kemm l-opri l-kbar kif ukoll iz-zgħar, u kieku fl-ahhar tal-hamsinijiet ma kellniex il-bojkott,

kieku l-Isla kienet tidomina s-snin 60 ukoll."

*Imma int semmejt biss lill-Isla, Birgu u l-Marsa ... ghaliex Marsamxett u Bormla ma hadux sehem wara l-gwerra?*

"Bormla u Marsamxett fil-Gwerra tilfu hafna mil-opri tat-tigrija li kellhom ... Marsamxett kienet hadet sehem fis-snin 50, izda Bormla le, ghax ma kellhomx xatt

"Fil-fatt Bormla xtaqu jieħdu sehem u anke kienu bnaw dgħajja biex jippar-tecipaw biha fir-Regatta, izda ma kellhomx xatt fejn inizzlu l-opri tagħhom ... meta dahlu Bormla, kellna l-Bojkott u r-Regatta hadet daqqa lura ... imbagħad fis-snin 60 spicca l-bojkott u r-Regatta bdiet tiehu r-ruh ... ahna konna tajbin, kull distrett jghaddi minn perjodu sabih u l-ikrah fl-istorja tieghu - ahna bhad-distretti l-ohra esperjenzajnihom it-tnejn ... ahna kellna hafna qaddiefa tajba, fost l-ahjar fil-kanal - kollha kienu barklori, kollha mill-pajiz u r-rebħ tal-palju kien l-akbar unur għalihom ... hadd minnhom ma kien jitlob jew jinghata flus biex jaqdef ... kien jaqsmu bejniethom il-premjju tal-palju, u xi kultant ma kienu jieħdu xejn minnu ghax kienu jagħtuh lill-habrieke biex ihallsu l-kera tal-mahzen fejn kienu jinzammu l-opri tat-tigrija minn sena għal ohra.

"Kif ghedtlek, il-qaddiefa ta' zmien kienu jhobbu r-Regatta u r-rebħ tal-palju fiha kienu iqisuh bhala unur għalihom u għal pajizhom... din hi d-differenza bejn it-tigrijiet ta' qabel il-gwerra u tas-snin 50 u daww tal-lum."